

రాజకీయాలకతీతంగా సంక్షేమ ఫలాలు

- కేసీఆర్ పాలనకు ఆకర్షణ వస్తున్న ప్రజలు
- నర్సంపేట ఎమ్మెల్యే పెద్ది సుదర్శన్ రెడ్డి
- కాంగ్రెస్, బీజేపీ నుంచి బీఆర్ఎస్ లోకి చేరికలు

దుగ్గండి, అక్టోబర్ 7: బీఆర్ఎస్ ప్రభుత్వం రాష్ట్రంలోని అన్ని వర్గాల ప్రజలకు రాజకీయాలకతీతంగా సంక్షేమ ఫలాలు అందిస్తున్నదని నర్సంపేట ఎమ్మెల్యే పెద్ది సుదర్శన్ రెడ్డి అన్నారు. మహాపూర్ణం నుంచి 33 కుటుంబాలకు చెందిన కాంగ్రెస్, బీజేపీతోపాటు ఇతర పార్టీల నాయకులు, కార్యకర్తలు నర్సంపేటలోని కార్యాలయంలో పెద్ది సమక్షంలో బీఆర్ఎస్ లో చేరారు. ఈ సందర్భంగా పెద్ది వారికి గులాబీ కండువలు కప్పి పార్టీలోకి ఆహ్వానించారు. అనంతరం ఎమ్మెల్యే మాట్లాడుతూ సీఎం కేసీఆర్ అందిస్తున్న జనసంరక్షణ పాలనకు ప్రజలు, ప్రతిపక్షాల నేతలు ఆకర్షణ వస్తున్నారని తెలిపారు. వచ్చే ఎన్నికల్లో బీఆర్ఎస్ గెలుపు కోసం ప్రతి కార్యకర్త పనిచేయాలని పిలుపునిచ్చారు. పార్టీలో చేరిన వారిలో గంట శ్రీనివాసరెడ్డి, రేగుల స్వామి, వంగ రవియాదవ్, సురాప



నల్లబెల్లి: బీజేపీ నాయకులను బీఆర్ఎస్ లోకి ఆహ్వానిస్తున్న ఎమ్మెల్యే పెద్ది

కృష్ణ, రేగుల లలిత, కొండ్రోజు శ్రీనివాస్, ఎద్దు శ్రీనివాస్, ఎద్దు రమేష్, ఆడెపు సుమన్, సూచన నగేశ్, రాజేందర్, విష్ణు ఉన్నారు. కార్యక్రమంలో ఎంపీటీసీ చింత లావణ్యయ్యగంధర్, వంగేటి అశోక్, బీఆర్ఎస్ గ్రామ అధ్యక్షుడు

ఆడెపు రాజు, క్షర్ర బాధ్యులు పాల్గొన్నారు.

బీఆర్ఎస్ లోకి బీజేపీ మండలాధ్యక్షుడు

నల్లబెల్లి: బీఆర్ఎస్ ప్రభుత్వం చేస్తున్న అభివృద్ధిని చూసి ఇతర పార్టీల నాయకులు, కార్యకర్తలు పార్టీలో చేరుతున్నారని ఎమ్మెల్యే పెద్ది సుదర్శన్ రెడ్డి అన్నారు. బీజేపీ మండల అధ్యక్షుడు బొద్దిరెడ్డి ప్రతాప్ రెడ్డి, బీజేపీ కన్నారావుపేట గ్రామ అధ్యక్షుడు నిరంజన్ రెడ్డితోపాటు పలువురు పెద్ది సమక్షంలో పట్టణంలోని కార్యాలయంలో పార్టీలో చేరారు. ఈ సందర్భంగా వారికి గులాబీ కండువలు కప్పి బీఆర్ఎస్ లోకి సాదరంగా ఆహ్వానించారు. కార్యక్రమంలో పార్టీ మండల కన్వీనర్ ఊడుగుల ప్రవీణ్ గౌడ్, సర్పంచ్లు తంగిళ్ల నిర్మలా రవిందర్ రెడ్డి, లూనావత్ వెంకన్న, పార్టీ గ్రామ అధ్యక్షుడు మాడిశెట్టి రవి, కృష్ణారెడ్డి, తండ సంపత్, రాజు, సాంబయ్య, బుద్ది, రాజేందర్, ఆంజనేయులు, యశోద బుచ్చన్న, మూర్తి, బాలరాజ్ పాల్గొన్నారు.



దుగ్గండి: ఎమ్మెల్యే సుదర్శన్ రెడ్డి సమక్షంలో బీఆర్ఎస్ లో చేరుతున్న కార్యకర్తలు

'క్రమశిక్షణతో కూడిన విద్యనభ్యసించాలి'

నర్సంపేటరూరల్, అక్టోబర్ 7: విద్యార్థులు క్రమశిక్షణతో కూడిన విద్యనభ్యసించాలని బాలాజీ విద్యాసంస్థల చైర్మన్ డాక్టర్ ఎ.రాజేంద్రప్రసాద్ రెడ్డి అన్నారు. లక్ష్మీపల్లిలోని బిట్స్ లో మొదటి సంవత్సరం బీ ఫార్మాసీ, ఫార్మా డీ విద్యార్థులకు శనివారం ఓరియంటేషన్ కార్యక్రమం నిర్వహించారు. ఫార్మాసీ విద్య చాలా ఉన్నతమైందన్నారు. ట్రీనింగ్ పాల్ డాక్టర్ శ్యామసుందర్, సెక్రటరీ డాక్టర్ జి.రాజేశ్వరరెడ్డి, ఏవో సలేంద్రసురేశ్, డాక్టర్ నారాయణ పాల్గొన్నారు.

సీసీ రోడ్ల పనుల్లో వేగం పెంచాలి

నర్సంపేటరూరల్, అక్టోబర్ 7: గురిజాలలో రూ. 1.20 కోట్లతో నిర్మిస్తున్న సీసీ రోడ్ల పనుల్లో వేగం పెంచాలని సర్పంచ్ గొడిశాల మమత-నదానందంగౌడ్, ఎంపీటీసీ బండారు శ్రీలత-రమేష్, ఉప సర్పంచ్ మంచిన హరిశ్ అన్నారు. శనివారం వారు రోడ్ల నిర్మాణ పనులను పరిశీలించి కాంట్రాక్టర్ కు సూచనలు చేశారు.

ఎన్ఎస్యూఐ వర్కింగ్ పైసిడెంట్ గా చిలుపూరి భాస్కర్

నర్సంపేటరూరల్, అక్టోబర్ 7: ఎన్ఎస్యూఐ నర్సంపేట మండల వర్కింగ్ పైసిడెంట్ గా మహేశ్వరం గ్రామానికి చెందిన చిలుపూరి భాస్కర్ నియమితులయ్యారు. జిల్లా అధ్యక్షుడు జయ్యరపు అఖిల్ శనివారం భాస్కర్ కు నియామక పత్రం అందించారు.



నర్సంపేట వ్యవసాయ మార్కెట్ నూతన కార్యవర్గం

నర్సంపేట, అక్టోబర్ 7: నర్సంపేట వ్యవసాయ మార్కెట్ నూతన కమిటీని శనివారం ఎమ్మెల్యే పెద్ది సుదర్శన్ రెడ్డి ప్రకటించారు. చైర్మన్ గా ఉద్యమకారుడు పొన్న మొగిలి, వైస్ చైర్మన్ గా బీఆర్ఎస్ సీనియర్ నాయకుడు పాలెపు రాజేశ్వరరావు, డైరెక్టర్ గా పెరుమాండ్ర ప్రభాకరరెడ్డి, మాడానీ కుమారస్వామి, తోట కూరి రాజు, వాసం కరుణ, వల్లాల కరుణాకర్, మోర్తాల రామారావు, బోడ కల్పన, షరీఫ్, వెంకటేశ్వర్లు, పెండె వెంకటేశ్వర్లు నియమితులయ్యారు. నూతన కమిటీకి ప్రజాప్రతినిధులు, నాయకులు శుభాకాంక్షలు తెలిపారు.



మొగిలి, రాజేశ్వరరావు

పరిసరాలను శుభ్రంగా ఉంచుకోవాలి



గ్రామస్థులకు వైద్య పరీక్షలు చేస్తున్న డాక్టర్లు

నల్లబెల్లి, అక్టోబర్ 7: గ్రామాల్లో ప్రజలు పరిసరాలను శుభ్రంగా ఉంచుకోవాలని మండల వైద్యాధికారి శశికుమార్ సూచించారు. మామిండ్లవీరయ్యపల్లి, నాగ రాజుపల్లిలో శనివారం మండల వైద్యాధికారులు వైద్య శిబిరాలు నిర్వహించారు. ఈ సందర్భంగా గ్రామస్థు

లకు వైద్య పరీక్షలు చేసి మందులు పంపిణీ చేశారు. అనంతరం వైద్యాధికారి మాట్లాడుతూ కాచి వడబోసిన నీటిని తాగాలని, నీటి బిందెలు, డబ్బాలపై మాతలు పెట్టాలని, ఇంటి ఆవరణల్లో ఉన్న నీటి గుంతలను పూడ్చివేయాలని సూచించారు. ఆహారంలో ఉప్పు, కారం తగ్గించాలని సూచించారు. కార్యక్రమంలో వైద్యాధికారి నవీన్, దామోదర్ రెడ్డి, నూపర్ వైజర్ నాగేశ్వరరావు, ఏఎన్ఎం అనిల్, ఆశ కార్యకర్త సుకన్య పాల్గొన్నారు.



విద్యార్థిని అభినందిస్తున్న ఎన్ఎస్ మంజుల

క్రీడల్లో రాజీస్నే విద్యార్థులకు ఉజ్వల భవిష్యత్

దుగ్గండి, అక్టోబర్ 7: విద్యార్థులు చదువుతోపాటు క్రీడల్లో రాజీస్నే ఉజ్వల భవిష్యత్ ఉంటుందని మల్లంపల్లి కేజీబీవీ గురుకుల ప్రత్యేకాధికారి మంజుల అన్నారు. ఈ నెల 4న జరిగిన ఉమ్మడి జిల్లాస్థాయి రగ్బీ పోటీల్లో మల్లంపల్లి కేజీబీవీ విద్యార్థిని వర్ష తన ప్రతిభను చాటి రాష్ట్రస్థాయి పోటీలకు ఎంపికైంది. శనివారం వర్ష మంజుల ఆధ్వర్యంలో ఉపాధ్యాయులు అభినందించారు. కార్యక్రమంలో ఉపాధ్యాయులు రమ సుభాషిణి, అనూప, సరస్వతి, భారతి, ప్రవంతి, సంధ్య, లావణ్య, కవిత పాల్గొన్నారు.



భూమిపూజలో పాల్గొన్న ఎంపీపీ ప్రకాశ్ రావు

మహిళా సాధికారతతోనే దేశాభివృద్ధి

భూనాపురం, అక్టోబర్ 7: మహిళా సాధికారతతోనే దేశాభివృద్ధి సాధ్యమని ఎంపీపీ వేములపల్లి ప్రకాశ్ రావు అన్నారు. మనుబోతులగడ్డలో రూ. 15 లక్షలతో నిర్మిస్తున్న మహిళా సంఘం భవనానికి శనివారం ఆయన భూమిపూజ చేశారు. సీఎం కేసీఆర్ మహిళల ఆర్థికాభివృద్ధికి పెద్దపీట వేస్తున్నారని కొనియాడారు. కార్యక్రమంలో సర్పంచ్ వల్లెపు సోమయ్య, సాసెటి డైరెక్టర్ ఆబితు అశోక్, కొలిశెట్టి పూర్ణచంద్రరావు, సిద్ది సత్యనారాయణ, బాలు, నాగుల్మీరా పాల్గొన్నారు.

'సీపీఎస్ విధానాన్ని రద్దు చేయాలి'

చెన్నారావుపేట, అక్టోబర్ 7: సీపీఎస్ విధానాన్ని రద్దు చేయాలని రాష్ట్ర అసోసియేట్ అధ్యక్షుడు రవిచంద్ర డిమండ్ చేశారు. మండలకేంద్రంలో శనివారం టీఎన్ సీపీఎస్ కార్యవర్గం అత్యవసర సమావేశం జరిగింది. మండల అధ్యక్షుడు బానోత్ వెంకన్న, ప్రధాన కార్యదర్శి అజ్జీరా స్వామి, రమేష్, పావని, రమాదేవి, యాచయ్య పాల్గొన్నారు.

'గృహలక్ష్మి'తో సాంతింటి కల సాకారం

నర్సంపేటరూరల్, అక్టోబర్ 7: గృహలక్ష్మి పథకంతో నిరుపేదల సాంతింటి కల సాకారం అవుతుందని మాజీ వైస్ ఎంపీపీ కట్ల సుదర్శన్ రెడ్డి అన్నారు. భాంజీపేటలో శనివారం ఆయన లబ్ధిదారులకు మంజూరైన ఇండ్లకు ముగ్గుపోసి పనులను ప్రారంభించారు. కార్యక్రమంలో బీఆర్ఎస్ గ్రామ అధ్యక్షుడు ఉప్పుల భిక్షపతి, ఉపాధ్యక్షుడు బీ ప్రవీణ్, ప్రధాన కార్యదర్శి భీమగాని కుమారస్వామి, మాజీ వార్డు సభ్యుడు గొర్రె రాజన్న, నాయకులు రమేష్, రాజు, మల్లారెడ్డి, సాంబయ్య పాల్గొన్నారు.



ఇంటి నిర్మాణ పనులను ప్రారంభిస్తున్న ప్రజా ప్రతినిధులు

సాకారం కానున్న దశాబ్దాల కల

- వట్టివాగుపై రెండు చోట్ల బ్రిడ్జిల నిర్మాణం
- రూ. 40 కోట్లతో శంకుస్థాపనలు
- నిర్మాణం పూర్తయితే వర్షాకాలంలోనూ కొనసాగనున్న రాకపోకలు
- వట్టివాగుపై వెల్లివిరిస్తున్న ఆనందం

నెక్కొండ, అక్టోబర్ 7: పల్లెవాసుల దశాబ్దాల కల త్వరలోనే సాకారం కానుంది. మండలంలోని పెద్దకోర్వోలు-చిన్నకోర్వోలు, నాగారం-ఇంటికన్నె గ్రామాల మధ్య వట్టివాగుపై బ్రిడ్జిలు లేకపోవడంతో వర్షాకాలం వచ్చినంతే రాకపోకలు

ఎక్కడికక్కడే నిలిచిపోతున్నాయి. వట్టివాగుపై రెండుచోట్ల బ్రిడ్జిలు నిర్మించాలంటూ ఈ ప్రాంత ప్రజలు, ప్రజాప్రతినిధులు దశాబ్దాల కాలంగా జిల్లా, రాష్ట్రస్థాయి నేతలకు మొరపెట్టుకుంటూనే ఉన్నారు. సరైన రహదారులు లేకపోవడం, వట్టివాగుపై బ్రిడ్జిలు నిర్మించకపోవడంతో వట్టివాగు పరిధిలోని గ్రామాలు అభివృద్ధికి ఆమడదూరంలో ఉన్నాయి. స్వాతంత్ర్యం సాధించిన నాటి నుంచి ఆయా గ్రామాల ప్రజలు ఆవేదన వ్యక్తం చేస్తున్నా పట్టించుకున్న నాడుడే కరువయ్యాడు. మండలంలోని నాగారం గ్రామానికి చెందిన జడ్చి ఫోర్ లిడర్ పెద్ది స్వప్న వట్టివాగుపై బ్రిడ్జిల నిర్మాణానికి ప్రభుత్వం నుంచి నిధులు మంజూరు చేయించాలని ఎమ్మెల్యే పెద్ది సుదర్శన్ రెడ్డి

దృష్టికి తీసుకొచ్చారు. అలాగే, ఈ విషయమై మంత్రి ఎర్రబెల్లి దయాకర్ రావుకు విన్నవించారు. ఎట్టకేలకు ఎమ్మెల్యే పెద్ది సుదర్శన్ రెడ్డి, స్వప్న కృషి ఫలించింది. వట్టివాగుపై బ్రిడ్జి, చెక్ డ్యాం, రోడ్డు నిర్మాణం.. ఇలా ఒకేచోట నిర్మించిన దాఖలాలు ఎక్కడా లేవు. అసాధ్యం అనుకున్న బ్రిడ్జిల నిర్మాణం సీఎం కేసీఆర్, మంత్రులు దయాకర్ రావు, కేటీఆర్ సహకారంతో ఎమ్మెల్యే పెద్ది సుసాధ్యం చేశారు. చిన్నకోర్వోలు నుంచి పెద్దకోర్వోలు రోడ్డుపై 5/400 కి.మీ. వద్ద వట్టివాగుపై హైలెవల్ బ్రిడ్జి నిర్మాణానికి రూ. 13.90 కోట్లు, చెక్ డ్యాం నిర్మాణానికి రూ. 3.24 కోట్లు, నాగారం సమీపంలో వట్టివాగుపై చెక్ డ్యాం, బ్రిడ్జి నిర్మాణానికి రూ. 18.60 కోట్లు, అలంకానీపేట నుంచి చిన్నకోర్వోలు వరకు 4.67 కిలో మీటర్ల బీటీరోడ్డు నిర్మాణానికి రూ. 3.85 కోట్లు మంజూరయ్యాయి. ఈ నిర్మాణాలు పూర్తయితే నాగారం-ఇంటికన్నె గ్రామాల మధ్య, పెద్దకోర్వోలు-చిన్నకోర్వోలు గ్రామాల మధ్య రాకపోకలు వర్షాకాలంలోనూ సాఫీగా

సాగున్నాయి. ప్రస్తుతం చినుకు పడితే ఈ గ్రామాలు ద్వీపకల్పాలా మారుతున్నాయి. వట్టివాగు ఉధృతితో రోజుల తరబడి రాకపోకలు నిలిచిపోతున్నాయి. తమ చిరకాల వాంఛను నెరవేరుస్తున్న ఎమ్మెల్యే పెద్ది, జడ్చి ఫోర్ లిడర్ స్వప్నకు రుణపడి ఉంటామని పెద్దకోర్వోలు సర్పంచ్ మహబూబ్ పాషా, చిన్నకోర్వోలు సర్పంచ్ కర్ వెంకటరెడ్డి, నాగారం సర్పంచ్ జెల్లె సుదర్శన్, నక్కలగుట్ట సర్పంచ్ భూక్యా అంజమ్మ అంటున్నారు.



వట్టివాగుపై బ్రిడ్జి నిర్మించనున్న ప్రాంతం